



# **Id-dinja tinħtieg futur li jirrispetta n-natura, mhux wieħed li joqtolha**

## **L-użu tal-iskejjel biex b'xi mod tiġi mpingija stampa sabiħa li tnessi l-qtil tal-għasafar hu kundannabbli**

Fil-gurnata tal-lum meta d-dinja kollha, inkluż Malta u Għawdex, qed jippruvaw isibu mezzi aħjar ta' konservazzjoni u ħarsien tan-natura, il-promozzjoni tal-qtil tal-għasafar tmur proprju bil-kontra ta' dawn l-isforzi.

Huwa tabilhaqq tal-mistħija u imbarazzanti li l-Ministru tal-Edukazzjoni Clifton Grima qed jippermetti l-użu tal-iskejjel tagħna bit-tfal tagħna, biex jipprova jagħti palata ħalli tiġi ggustifikata r-realtà tal-kaċċa f'Malta. Il-kaċċa mhix ta' benefiċċju għall-gid komuni ta' pajjiżna. Issir biss għall-gost u l-benefiċċju ta' dawk li joqtlu l-għasfur. Ma jeżistu l-ebda sforzi ta' konservazzjoni f'Malta li jinħtiegu l-kaċċa. M'hemm l-ebda ħtieġa li dak li jkun joqtol għasfur sabiex iħawwel sigra jew jibni ħajt tas-sejjeħ. L-att tal-kaċċa f'Malta hu immorali, irrispettivament minn jekk jitwettaqx fil-kumpanija ta' kelb, jew waqt li qed tibni ħitan tas-sejjeħ, inkella qed tħawwel is-sigar. F'pajjiż Ewropew żviluppat bħal tagħna, m'hemm l-ebda ħtieġa, jew xi għustifikazzjoni loġika, għall-kaċċa. Dawn huma biss tattiki qarrieqa intiżi li jippruvaw ipingu stampa sabiħa li ttaffi l-konsegwenzi veri tal-kaċċa – l-għasafar maqtula b'tiri ta' senter.

Aħna nilqgħu s-sentimenti u t-thassib espressi mill-Kummissarju għat-Tfal Antoinette Vassallo fuq il-fatt li wara kollox il-kaċċa ssir ukoll bl-użu tal-armi, u direttament jew indirettament, dan jista' jibgħat messaggħ ħażin litfal.

Il-fatt li l-Malta Union of Teachers (MUT) ukoll hija kontra esebizzjoni bħal din huwa inkoraġġanti minħabba li aħna qed nitolbu lill-edukaturi kollha biex ma jaċċettawx din il-wirja fl-iskejjel tagħhom.

Nittamaw li l-awtoritajiet edukattivi fi ħdan il-Ministeru u d-Dipartiment tal-Edukazzjoni jifhmu l-argumenti tagħna flimkien ma' dawk ta' kull min semma' leħnu. Nappellaw lill-edukaturi kollha madwar il-pajjiż biex jieqfu kontra din il-wirja u jiddikjaraw il-pożizzjoni tagħhom. Fl-aħħar, inheggu

lill-għaqdiet tal-kaċċaturi biex jiffukaw l-isforzi tagħhom fuq il-ħidma biex jeducaw u jikkontrollaw il-membri tagħhom, l-ewwel u qabel kollox,.

## **TMIEM**

### **Għal aktar informazzjoni, ikkuntattja lil:**

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: [nathaniel.attard@birdlifemalta.org](mailto:nathaniel.attard@birdlifemalta.org)

### **Ritratti meħmużin:**

- Għażla ta' ritratti li juru tfal, inkluż tfal tal-iskola, igawdu n-natura fir-riservi naturali tagħna (Ritratti ta' BirdLife Malta)